

जीजल जी तमन्ना

– मोतीराम वलेछा 'जिन्दह'

(1913-1980)

कवी परिचय:-

श्री मोतीराम वलेछा जो जनम् 1 जुलाई 1913ई. ते सखर में थियो हो। हू अंग्रेजी में एम.ए. हो ऐं अजमेर में हायर सैकेण्डरी स्कूल में मास्तर हो। हुन केतिराई ऊंचे मइयार जा शइर रचिया हुआ ऐं मुशाइरनि में भागु वठंदो रहंदो हो। हुन नसुर ते बि वक्त बि वक्त कलम आजमाई आहें। हू अजमेर जे सिन्धू साहित्य संगीत ऐं सिन्धी साहित्य सभा जो अदबी सेक्रेट्री बि रहियो। 'अजमेर जा अदीब' ऐं 'महक गुलनि जी' संदसि शॉया थियल साहित्यिक रचनाऊं आहिनि।

'जीजल जी तमन्ना' बैत में शइर मिठिड़ी माउ जी दिली तमन्ना जो सुहिणे नमूने बयानु क्यो आहे।

वड्डो थिएं त मूखे न छड्डिजाई विसारे !

1. अजु जे खणी तूं नन्हो ब्यारु आहीं,
सुभां जो अबो ऐं तूं आधारु आहीं,
कली पुष्पु थींदी जवां रूपु धारे,
वड्डो थिएं त मूखे न छड्डिजाई विसारे !
2. अणु शक्ती डोडे थी तुंहिजे रगुनि में,
भरियुमि खनु शेरनि जो तुंहिजे नसुनि में,
संदमि खीरु छातीअ जो तोखे पियारे,
वड्डो थिएं त मूखे न छड्डिजाई विसारे !
3. अजां बि तूं मुख जो नरमु वारु आहीं,
जीअं मां वरायां तीअं तयारु आहीं,

- थी तकदीर तोड़े वतन जी निहारे,
वडो थिएं त मूखे न छडिजाइ विसारे!
4. गुरु तुहिंजी मुश्किल कंदो सभु सणाई,
सुभां जो अबो ऐं तूं आधार आहीं,
कली पुष्पु थींदी जवान रूपु धारे,
वडो थिएं त मूखे न छडिजाइ विसारे!
5. उहो डीहं बि ईदो जडहिं घोटु थींदें,
ऐं दुलहनि जी डोली वठी माणि ईंदे,
जडहिं कुंवारी तुहिंजी अची घरु सींगारे,
वडो थिएं त मूखे न छडिजाइ विसारे!
6. छपरु थी दुखनि खां कयां छांव तोते,
कढी छो न पंहिंजो डियां हियांव तोखे,
पिनां थी दुआऊं मां तुहिंजे पनारे,
वडो थिएं त मूखे न छडिजाइ विसारे!
7. डिसी तोखे जागुनि थियूं आशाऊं मुंहिजूं,
तगुनि तार तुहिंजीअ में तमनाऊं मुंहिजूं,
रहां शाल 'जिन्दह' मां तुहिंजे सहारे,
वडो थिएं त मूखे न छडिजाइ विसारे!

नवां लफ्ज :

अणुशक्ती = एटमी ताकत। तकदीर = किस्मत। दुल्हन = कुंवारी।

:: अभ्यास ::

सुवाल: I. हेठियनि सुवालिन जा जवाब लिखो:-

- (1) सुभां जो अबो ऐं आधार केरु आहे?
- (2) वतन जी तकदीर केडाहं निहारे थी?
- (3) जीजल पंहिंजे ब्रार लाइ कहिडी तमना थी करे?
- (4) जीजल छा बणिजी ब्रार ते दुखनि खां छांव करे थी?

सुवाल: II. जिव लिखो:-

अबो, जुवानु, नरमु, कुंवारी, आशाऊं।

●●